

**QORTI CIVILI
(PRIM' AWLA)**

**ONOR. MHALLEF
JACQUELINE PADOVANI GRIMA LL.D. LL.M. (IMLI)**

Seduta ta' Nhar il-Hamis 13 ta' Lulju, 2017

Kawza Numru: 33

Rikors Numru: 689/2016 JPG

Bank of Valletta p.l.c. (C 2833)

vs

**1. Armand Chetcuti (K.I.
numru 89289(M))**

**2. Helena Chetcuti (K.I.
numru 118768(M))**

Il-Qorti,

Rat ir-rikors gurantat tal-Bank of Valletta p.l.c datat 12 t'Awissu 2016 mahluf minn Johanna Bartolo (K.I. numru 125969 (M)) ghan-nom u in rappresentanza ta' l-istess socjeta' attrici, li jaqra hekk:

- 1. Illi permezz ta' zewg kuntratti in atti n-Nutar Dottor Fiona Zammit Armeni, wiehed datat 15 ta' Marzu 2010 (Dok. "A") u l-iehor datat 20 ta' Dicembru 2010 (Dok. "B") u permezz ta' skrittura privata datata 15 ta' Dicembru 2012 (Dok. "C") is-socjeta' attrici ikkoncediet facilitajiet bankarji lil Armand Chetcuti.*
- 2. Illi s-socjeta' attrici tinsab kreditrici ta' Armand Chetcuti fis-somma ta' mitejn u erbghin elf, mija u wiehed u erbghin Ewro u tmintax-il centezmu (€240,141.18) bilanc ghad-debitu fil-"Loan Accounts" ta' Armand Chetcuti mal-Bank of Valletta p.l.c. (Dok. "D1 sa D2" u Dok. "E1 sa E3") flimkien ma' l-imghax ulterjuri mis-26 ta' Gunju 2016 sad-data ta' l-effettiv pagament;*
- 3. Illi permezz ta' zewg kuntratti in atti n-Nutar Dottor Fiona Zammit Armeni wiehed datat 15 ta' Marzu 2010 (Dok. "A") u l-iehor datat 20 ta' Dicembru 2010 (Dok.*

“B”), Helena Chetcuti iggarantiet flimkien u “in solidum” ma’ Armand Chetcuti id-debiti ta’ l-istess Armand Chetcuti għaf-favur tal-Bank of Valletta p.l.c. sal-valur ta’ mitejn u hmistax-il elf Ewro (€215,000.00) flimkien ma l-ispejjeż u l-imghaxijiet.

4. Illi sehhew wahda jew aktar mill-grajjiet imsemmija fil-kuntratti u skrittura privata fuq imsemmija (u hawn eżebiti bhala Dokument ‘A’, ‘B’ u ‘C’) partikolarment imma mhux esklussivament, billi Armand Chetcuti u Helena Chetcuti:-

(a) naqsu milli jhallsu il-pagamenti dovuti lis-socjeta’ mittenti kif stipulat fl-imsemmija kuntratti u skrittura privata, (b) kienu inadempjenti f’obbligi ohra minnhom assunti fl-istess kuntratti u skrittura privata sopraindikati, u/jew, (c) hemm bidliet materjali fic-cirkostanzi ta’ l-istess Armand Chetcuti u Helena Chetcuti li jipperikolaw jew jaffettwaw hazin il-possibilita’ tal-hlas lura ta’ l-imsemmi debitu dovut lis-socjeta’ attrici.

6. Illi l-attur nomine jaf bil-fatti fuq imsemmija personalment;

7. Illi l-konvenuti Armand Chetcuti u Helena Chetcuti gew interpellati permezz ta’ zewg ittri ufficjali datati 17 ta’ Lulju 2015 li kopja taghhom qed jigu hawn eżebiti u mmarkati Dok. “F” u “G” sabiex jithallas d-dejn fuq imsemmi, izda dawn baqghu inadampjenti u għal din ir-raguni kellha ssir din il-kawza.

Għaldaqstant, wara li jsiru d-dikjarazzjonijiet necessarji u li jinghataw il-provvedimenti opportuni, jghidu il-konvenuti għaliex m’ghandhiex Din il-Qorti Tilqa’ it-talbiet tas-socjeta’ attrici li qeda hawn titlob li Din il-Qorti Joghghobha:

1. Tiddikjara u Tiddeciedi illi sehhew wahda jew aktar mill-grajjiet imsemmija fil-kuntratti u fl-iskrittura privata fuq imsemmija (u hawn eżebiti bhala Dokumenti “A”, “B” u “C”) partikolarment imma mhux esklussivament, billi Armand Chetcuti u Helena Chetcuti (a) naqsu milli jhallsu il-pagamenti dovuti lis-socjeta’ mittenti kif stipulat fl-imsemmija kuntratti u skrittura privata (b) kienu inadempjenti f’obbligi ohra minnhom assunti fl-istess kuntratti u skrittura privata sopraindikati, u/jew, (c) hemm bidliet materjali fic-cirkostanzi ta’ l-istess Armand Chetcuti u Helena Chetcuti li jipperikolaw jew jaffettwaw hazin il-possibilita’ tal-hlas lura ta’ l-imsemmi debitu dovut lis-socjeta’ attrici.

2. Tikkundanna lil Armand Chetcuti ihallas lis-socjeta’ attrici s-somma ta’ mitejn u erbghin elf, mija u wiehed u erbghin Ewro u tmintax-il centezmu (€240,141.18)

bilanc ghad-debitu fil-"Loan Accounts" ta' Armand Chetcuti mal-Bank of Valletta p.l.c. (Dok. "D1 sa D2" u Dok. "E1 sa E3") flimkien ma' l-imghax ulterjuri mis-26 ta' Gunju 2016 sad-data ta' l-effettiv pagament

3. *Tikkundanna lil Helena Chetcuti thallas flimkien u in solidum ma' Armand Chetcuti, lis-socjeta' attrici is-somma ta' mitejn u hmistax-il elf Ewro (€215,000.00) bilanc minn somma akbar ghad-debitu fil-"Loan Accounts" ta' Armand Chetcuti mal-Bank of Valletta p.l.c. (Dok. "D1 sa D2" u Dok. "E1 sa E3") flimkien ma' l-imghax ulterjuri mis-26 ta' Gunju 2016 sad-data ta' l-effettiv pagament;*

Bl-ispejjez komprizi dawk ta' l-ittri ufficjali datati 17 ta' Lulju 2015 (Dok. "F" u "G") kontra l-konvenuti u tal-Mandati ta' Sewkestru li qed jigu prezentati kontestwalment kontra il-konvenuti li huma ngunti minn issa sabiex jidhru ghas-subizzjoni.

Rat illi l-atti tar-rikors promotur, id-digriet u l-avviz tas-smiegh gew debitament notifikati skond il-ligi, permezz ta' affissjoni (vide fol 74); permezz ta' pubblikazzjoni ta' gazzetta tal-Gvern (vide fol 99-101) permezz ta' gazzetti lokali (vide fol 78 et seq).

Semghet ix-xhieda bil-gurament;

Rat illi fis-seduta tat-12 ta' Gunju, 2017, is-socjeta' rikorrenti ddikjarat li ma fadalliex aktar provi x'tipproduci.

Rat illi l-intimati baqghu kontumaci;

Rat il-fakolta moghtija minn din il-Qorti lill-intimati fit-12 ta' Gunju 2017 sabiex jipprezentaw is-sottomissjonijiet taghhom ai termini tal-Art 158 (10) tal-Kap.12 tal-Ligijiet ta' Malta;

Rat ill l-intimati baqghu inadempienti;

Rat id-dokumenti ezebiti u l-atti kollha tal-kawza.

Ikkonsidrat:

Il-Qorti rat illi ghalkemm l-intimati gew debitament notifikati bil-procedura tal-affissjoni u publikazzjoni bir-rikors guraumentat tas-socjeta rikorrenti, huma baqghu kontumaci.

Skont il-ligi, l-kontumacija ma tfissirx u ma tistax tigi ekwiparata ma ammissjoni. Infatti kif gie ritenut fis-sentenza fl-ismijiet **Blye Engineering Co. Ltd Vs Philip Borg Bellanti u Joe Fenech** deciz fit-22 ta' Gunju, 2005, Appell Civili per Onor. Imhallef Philip Sciberras:

“... huwa wkoll principju ben stabbilit illi ghalkemm il-konvenut jibqa’ kontumaci dan ma kellux jinftiehem bhala li hu abbanduna kull eccezzjoni li seta’ jaghti fil-kawza u ammetta d-domanda. Sta ghall-gudikant li jezammina jekk it-talba hix gustifikata, indipendentement mill-kontumacija tal-konvenut. Vide Kollez. Vol. XXIX P III p 35;”

Illi infatti fis-sentenza fl-ismijiet **Joseph Edmond sive Jesmond Meilaq v. Brian Mizzi et noe.**, Appell, 27 ta’ Marzu, 1996 inghad:

*“Illi fl-ahharnett irid jinghad illi skond il-gurisprudenza tal-Qorti taghna, il-konvenut li jibqa’ kontumaci, bhal kaz odjern, ma jitqiesx li ammetta t-talba ta’ l-attur, izda jitqies li jkun irrimetta ruhu ghall-gudizzju tal-Qorti. Dana ma jfissirx pero’ li l-Qorti tista’ tqajjem hija stess ex officio kwalunkwe eccezzjoni li l-konvenut seta’ jqajjem kieku kkontesta l-kawza billi kif gie ritenut fis-sentenza ta’ l-Onorabbli Qorti ta’ l-Appell in re **Hammet vs Genovese** moghtija fil-31 ta’ Jannar 1991:*

“Il-Qorti m’ghandhiex tissolleva eccezzjoniet li mhiex awtorizzata espressament mill-Kodici ta’ Organizzazzjoni u Procedura Civili jew minn konsiderazzjonijiet ta’ ordni Pubblika.

Ghaliex altrimenti tinholoq sitwazzjoni fejn il-Qorti tiddeciedi fuq eccezzjoni taghha stess haga li mhix rakkomandabbli billi tinvolti vjolazzjoni ta' principju kardinali tas-smiegh xieraq tal-kawza;”

Vide ukoll sentenza fl-ismijiet **Joseph Aquilina noe v. Lino Debono**, Qorti tal-Appell, deciza fis-7 ta' Ottubru, 1997.

Ikkonsidrat:

Wara li rat l-atti kollha tal-kawza, il-Qorti taghraf illi l-ammont pretiz mis-socjeta rikorrenti, u cioe mitejn u hmistax-il elf Ewro (€215,000.00) gie provat sufficjentement mis-socjeta rikorrenti. Ikkonsidrat dan, u l-fatt illi ma jidhirx illi hemm ebda eccezzjoni illi l-Qorti tista' tqajjem *ex officio*, il-Qorti tqis illi t-talba tas-socjeta rikorrenti hija fondata u ghandha tigi milqugha.

Ghal dawn il-motivi, il-Qorti taqta' u tiddeciedi billi tilqa' t-talbiet kollha tas-socjeta rikorrenti u tikkundanna lill-intimati ihallasu lis-socjeta rikorrenti s-somma ta' mitejn u hmistax-il elf Ewro (€215,000.00) oltre l-imghax dekoribbli mis-26 ta' Gunju 2016 sad-data tal-pagament effettiv.

Bl-ispejjez kollha kontra l-intimati.

Moqrija

Mhallef Jacqueline Padovani Grima LL.D. LL.M. (IMLI)

**Lorraine Dalli
Deputat Registratur**